

ഒരു കൂട്ടവും ദൈവസഭയും തമ്മിലുള്ള വ്യത്യാസം.

സാക് പുനൻ

WFTW 29 ഡിസംബർ 2013

ഹഗ്ഗായി 1:7,8ൽ ഹഗ്ഗായി പ്രവാചകൻ ജനത്തെ ദൈവാലയത്തിന്റെ പണി പൂർത്തിയാക്കുന്നതിനായി വ്യഗ്രതപ്പെടുത്തുന്നു. അവർ ആലയത്തിന്റെ അടിസ്ഥാനത്തിൽ വളരെ വർഷങ്ങൾക്കു മുൻപുതന്നെ ഇട്ടിരുന്നു. പക്ഷെ അവർ പണി അവിടെ നിർത്തിക്കളഞ്ഞു.

അടിസ്ഥാനം മാത്രം ഇട്ടിട്ട് കെട്ടിടത്തിന്റെ പണി പൂർത്തീകരിക്കാത്ത ഒരു മനുഷ്യനെക്കുറിച്ചുള്ള ഒരുപമ യേശു (ലൂക്കോ.14:2830) ൽ പറഞ്ഞിട്ടുണ്ട്. തന്റെ ശിഷ്യനാകുന്നതിനുള്ള വ്യവസ്ഥകളെക്കുറിച്ച് പറയുന്നതിന്റെ മധ്യഭാഗത്തായിട്ടാണ് ഈ ഉപമ. ഇവിടെ യേശു അർത്ഥമാക്കുന്നത് ശിഷ്യന്മാരെ ഉണ്ടാക്കാതെയുള്ള സുവിശേഷീകരണം, അടിസ്ഥാനം ഇട്ടിട്ട് കെട്ടിടം പൂർത്തിയാക്കാത്തതുപോലെയാണെന്നാണ്. ഒരു അടിസ്ഥാനം ആവശ്യമാണോ? അതെ തീർത്തും അത്യാവശ്യമാണ്.ഒരു കെട്ടിടം പണിയുമ്പോൾ അതാണ് ആദ്യം ചെയ്യേണ്ടിയ പണി. സുവിശേഷീകരണം ആവശ്യമാണോ? തീർച്ചയായും. അതും ഒന്നാമത് ചെയ്യേണ്ട പണിയാണ്. എന്നാൽ നിങ്ങൾ ശിഷ്യന്മാരെ ഉണ്ടാക്കാതെ സുവിശേഷീകരണം മാത്രം ചെയ്താൽ അതൊരു പാഴ് പ്രയത്നം ആയിരിക്കും. ഒരു കെട്ടിടമില്ലാതെ ഒരു അടിസ്ഥാനം പോലെ ഉപയോഗശൂന്യമായിരിക്കും.

എബ്രായർ 6:13 ഇങ്ങനെയുള്ള മറയത്തരങ്ങളെക്കുറിച്ച് മുന്നറിയിപ്പ് തരുന്നു. ‘ അതുകൊണ്ട് നിർജ്ജീവ പ്രവൃത്തികളെ കുറിച്ചുള്ള മാനസാന്തരം, ദൈവത്തിങ്കലെ വിശ്വാസം, സ്നാനങ്ങളെക്കുറിച്ചുള്ള ഉപദേശം, കൈവയ്പ്പ്, മരിച്ചവരുടെ പുനരുത്ഥാനം, നിത്യശിക്ഷാവിധി എന്നിങ്ങനെയുള്ള അടിസ്ഥാനം പിന്നെയും ഇടാതെ ഇതെല്ലാം അടിസ്ഥാനം മാത്രമാണ്. ലേഖകൻ പറയുന്നത് നമ്മൾ പൂർണ്ണതയിലേയ്ക്ക് ആയണമെന്നാണ് അതായത് വീട് പണിയുകയെന്നതാണ്. സുവിശേഷീകരണത്തിലൂടെ നാം ജനങ്ങളെ ക്രിസ്തുവിലേയ്ക്ക് തിരിയുമ്പോൾ അവരെ, ക്രിസ്തുവിനെ അനുഗമിക്കുകയും പൂർണ്ണതയിലേയ്ക്ക് ആയുകയും ചെയ്യുന്ന ശിഷ്യന്മാരാക്കിത്തീർക്കണം.

അതുകൊണ്ട് ഹഗ്ഗായിയുടെ സന്ദേശം അടിസ്ഥാനമിടുന്നതിനെക്കുറിച്ചല്ല അത് പൂർണ്ണതയെക്കുറിച്ചാണ് ക്രിസ്തുവിന്റെ ശരീരമാകുന്ന മന്ദിരം പൂർത്തീകരിക്കുന്നതിനെക്കുറിച്ചാണ്. ഒരു കൂട്ടവും ദൈവസഭയും തമ്മിലുള്ള വ്യത്യാസം എന്താണ്?നിങ്ങൾ ഒരു കല്ലുവെട്ടാം കുഴിയിൽ നിന്ന് 50000 കല്ലുകൾ വെട്ടിയെടുത്ത് കെട്ടിടം പണിയുന്ന സ്ഥലത്തേയ്ക്ക് കൊണ്ടുവരുന്നുവെങ്കിൽ,അത് സുവിശേഷീകരണമാണ്. ഈ കല്ലുകൾ വീണ്ടും ജനിച്ച ആളുകളെ സൂചിപ്പിക്കുന്നു. എന്നാൽ ഇവ ഇപ്പോഴും ഒരു കെട്ടിടമായി തീർന്നിട്ടില്ല. അവ കേവലം ഒരു കൽകുമ്പാരം ആണ്. ഇന്നത്തെ അധികം സുവിശേഷകുട്ടങ്ങളും ഇങ്ങനെയാണ്. ഇവർ ക്രിസ്തുവിന്റെ ശരീരത്തിന്റെ പ്രകാശനമാകണമെങ്കിൽ ഈ കല്ലുകൾ ഒന്നിനോടൊന്ന് ചേർത്തുവെച്ച് പണിയപ്പെടണം. ഇതാണ് പ്രയാസമുള്ള ഭാഗം.അവരെ ദൈവസഭയിൽ ഒന്നിച്ചു പണിയുക എന്നതാണ്.

ഇന്നത്തെ അധികം സഭകളും വെറും കൂട്ടങ്ങളാണ്. അവിടെ ഒരു വ്യക്തി (പാസ്റ്റർ), ഒരു കാവൽക്കാരനെപ്പോലെ, തന്റെ കല്ലുകൾ ആരും മോഷ്ടിക്കുന്നില്ല എന്നുറപ്പുവരുത്തേണ്ടിയിരിക്കുന്നു.അദ്ദേഹത്തിന്റെ കല്ലുകളിലൊന്ന്, ഒരു ദിവസം കൂടുതൽ ആത്മീയസഹായം പ്രാപിക്കാൻ കഴിയുന്ന മറ്റൊരു സഭയിൽ ചേരാൻ തീരുമാനിച്ചാൽ, മറ്റുള്ളവർ തന്റെ കല്ലുകൾ മോഷ്ടിക്കുകയാണ് എന്ന് ഈ കാവൽക്കാരൻ പരാതി പറയും. എന്നാൽ അയാൾ ആ കല്ലിനെ ഒരു കെട്ടിടത്തിൽ പണിതിരുന്നെങ്കിൽ, ആർക്കും അതിനെ മോഷ്ടിക്കാൻ കഴിയുമായിരുന്നില്ല. നിങ്ങൾ ക്രിസ്തുവിന്റെ ശരീരം പണിയുന്നുവെങ്കിൽ നിങ്ങളുടെ അംഗങ്ങളെ മറ്റുള്ളവർ മോഷ്ടിക്കുന്നതിനെക്കുറിച്ച് വിഷമിക്കേണ്ടിവരില്ല. മുകളിലും, ഇടത്തും, താഴെയും, വലത്തും മറ്റ് കല്ലുകളോട് ചേർത്ത് സിമെന്റിട്ട് പണിയുന്ന കല്ലുകളെ ആർക്കും മോഷ്ടിക്കുവാൻ കഴിയും..?

1975 മുതൽ ഞാൻ ബാംഗൂരിൽ ഒരു സഭയെ നയിച്ചുകൊണ്ടിരിക്കുന്നു., എന്നാൽ ഞങ്ങളുടെ സഭയിൽ നിന്ന് ആരെയും ആരും മോഷ്ടിച്ചതായിട്ട് ഞാൻ പരാതിപ്പെട്ടിട്ടില്ല. നമ്മുടെ ഇടയിൽ ഒരു ശരീരമായി ഒരുമിച്ച് പണിയപ്പെട്ടിരിക്കുന്നവർക്ക് മോഷ്ടിക്കാൻ സാധ്യമല്ല. അതുകൊണ്ട് കേവലം അടിസ്ഥാനമിടുകയും കല്ലുകൾ കുട്ടിയിടുകയും ചെയ്യാതെ നമ്മുടെ ദൈവത്തിന്റെ ആലയം പണിയാം.

ഹഗ്ഗായി 1:911 വരെയുള്ള വാക്യങ്ങളിൽ കർത്താവ് നൽകുന്ന ശക്തമായ ശാസനയെ ശ്രദ്ധിക്കുക. ശാസനയുടെ വാക്കുകൾ സ്നേഹത്തിൽ പറയുന്നത് എങ്ങനെയെന്ന് അറിയാവുന്ന പ്രാസംഗികരുടെ ഒരു വലിയ ആവശ്യം ഇന്ന് നമ്മുടെ സഭകളിൽ ഉണ്ട്. ഈ നാളുകളിൽ ധാരാളം പ്രസംഗങ്ങൾ ഉണ്ട്, എന്നാൽ ശാസനകളും തിരുത്തലുകളും വളരെക്കുറച്ച് മാത്രം. ദൈവം നിങ്ങളുടെ ജീവിതത്തിൽ തോൽവികളോ നിരന്തര വീഴ്ചകളോ അനുവദിക്കുമ്പോൾ, നിങ്ങൾ അവിടെ നിന്നിട്ട് കർത്താവ് എന്താണ് നിങ്ങളോട് പറയാൻ ശ്രമിക്കുന്നതെന്ന് ശ്രദ്ധിക്കേണ്ട ആവശ്യമുണ്ട്. നിങ്ങളോട് തന്നെ ചോദിക്കുക ‘ എന്തുകൊണ്ടാണ് എന്റെ ജീവിതത്തിൽ ആത്മാവിന്റെ ഫലങ്ങൾ നഷ്ടപ്പെട്ടിരിക്കുന്നത്? എന്തുകൊണ്ട് സ്വർഗ്ഗത്തിൽ നിന്നുള്ള മാതി ഇല്ലാതിരിക്കുന്നു? എന്തുകൊണ്ടാണ് എന്റെ ജീവിതത്തിൽ വരൾച്ച ഉണ്ടാകുന്നു(1:911) . അതിന്റെ കാരണം നിങ്ങൾക്ക് കർത്താവിന്റെ കൂടെയുള്ള നടപ്പിനെക്കുറിച്ചുള്ളതിനേക്കാൾ കൂടുതൽ താല്പര്യം ഭൗതികകാര്യങ്ങളെയും നിങ്ങളുടെ ബാങ്ക് അക്കൗണ്ടിനെയും കുറിച്ചാണ് എന്നതായിരിക്കും.

സെറുബ്രാബേലും മഹാപുരോഹിതനുമായ ജോഷ്വായും ഈ പ്രവചനം കേട്ടപ്പോൾ പെട്ടെന്ന് അവർ ഹഗ്ഗായിയുടെ സന്ദേശത്തോട് പ്രതികരിച്ച് ഇങ്ങനെ പറഞ്ഞു ‘ ഞങ്ങൾ ദൈവത്തിന്റെ ആലയത്തിന്റെ പണി പെട്ടെന്ന് തുടങ്ങും‘. അല്ലെങ്കിൽ പ്രതീകാത്മകമായി ‘ ഞങ്ങൾ ഇനിമേലാൽ കേവലം സുവിശേഷീകരണത്തിൽ മാത്രം വ്യാപൃതരാകില്ലാ ഞങ്ങൾ ശിഷ്യന്മാരെ ഉണ്ടാക്കുകയും ചെയ്യും. ഞങ്ങൾ ഒറ്റയാൾ സഭ പണിയാതെ ക്രിസ്തുവിന്റെ ശരീരം പണിയും.‘ പ്രവർത്തിച്ചുകൊണ്ടിരിക്കുന്ന ഒരു ശരീരം പോലെയാണ് സഭ. അല്ലാതെ ശരീരഘടന ശാസ്ത്ര ലബോറട്ടറിയിൽ കാണപ്പെടുന്ന ശരീരഭാഗങ്ങളുടെ കൂമ്പാരം പോലെയല്ല അവിടെ ധാരാളം കൈകൾ, കാലുകൾ, കണ്ണുകൾ, ചെവികൾ മുതലായവ ചുറ്റും കിടപ്പുണ്ട് എന്നാൽ അവയൊന്നും ജീവനാൽ അനയോനും യോജിപ്പിക്കപ്പെട്ടിട്ടില്ല. അതുകൊണ്ടുതന്നെ അവർക്ക് ഒരുമിച്ച് പ്രവർത്തിക്കാനും കഴിയുന്നില്ല. ഇന്നത്തെ അധികം സഭകളും കൃത്യമായി അങ്ങനെ തന്നെയാണ്.

(മൊഴിമാറ്റം: സുസമ്മ ജേക്കബ്, ആലപ്പുഴ)